



முதலமைச்சர் மு.க. ஸ்டாலின் அவர்கள் நேற்று முன்தினம் (18.8.2023) இராமநாதபுரம் ஆய்வு மாளிகையில் நடைபெற்ற நிகழ்ச்சியில், இராமநாதபுரம் மாவட்டத்தில் பசுமை தமிழ்நாடு இயக்கத்தின் கீழ் ஒரு கோடி மரக்கன்றுகள் நடும் திட்டத்தினை பயனாளிகளுக்கு மரக்கன்றுகளை வழங்கி தொடங்கி வைத்தார். இந்த நிகழ்ச்சியில், நீர்வளத் துறை அமைச்சர் துரைமுருகன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், ஈட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன், மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் பல்வேறு நிகழ்ச்சிகளில் கலந்து கொள்வதற்காக இராமநாதபுரம் மாவட்டத்திற்கு வருகை தந்த போது, முதுகுளத்துறைச் சேர்த் மாற்றுத்திறனாளி நாககுமரன் அவர்கள் வேலை வேண்டி நேற்று முன்தினம் முதலமைச்சர் அவர்களிடம் மனு அளித்தார். அம்மனு மீது உடனடியாக நடவடிக்கை எடுக்கப்பட்டு நேற்று முன்தினம் (18.08.2023) இராமநாதபுரம் ஆய்வு மாளிகையில் நடைபெற்ற நிகழ்ச்சியில், தமிழ்நாடு முதலமைச்சர் அவர்கள் ஊரக வளர்ச்சித் துறையில் தற்காலிக பணிக்கான பணி நியமன ஆணையினை வழங்கினார். இந்த நிகழ்வின்போது, நீர்வளத் துறை அமைச்சர் துரைமுருகன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், ஈட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன், மற்றும் அரசு உயர் அலுவலர்கள் உடனிருந்தனர்.

மருத்துவத்துறையில் பல்வேறு திட்டங்களைச் செயல்படுத்தி

தமிழ்நாட்டை முதன்மை மாநிலமாக திகழச் செய்துள்ளார் முதல்வர்!

இராமநாதபுரத்தில் - மருத்துவக் கட்டிடங்களைத் திறந்துவைத்து - அமைச்சர் மா.சுப்பிரமணியன் பேச்சு!

இராமநாதபுரம், ஆக.20-இராமநாதபுரம் மாவட்டத்தில் பொது சுகாதாரத்துறையின் மூலம் ரூ.2.59 கோடி மதிப்பீட்டில் புதிதாக கட்டப்பட்ட துணை சுகாதார நிலையம் மற்றும் வெளி நோயாளி பிரிவு கட்டடங்களைத் திறந்து வைத்துப் பேசுகை யில், தமிழ்நாடு முதலமைச்சர் அவர்கள் மருத்துவத் துறைக்கு பல்வேறு திட்டங்களைச் செயல்படுத்தி முதன்மை மாநிலமாக திகழச் செய்துள்ளார் என, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் புகழாரம் சூட்டினார்.

இராமநாதபுரம் மாவட்டம், உச்சிப்புளி அரசு ஆரம்ப சுகாதார நிலையத்தில் நேற்று (18.08.2023) பொது சுகாதாரம் மற்றும் நோய் தடுப்புத் துறையின் மூலம் புதிதாக கட்டப்பட்ட துணை சுகாதார நிலையங்கள், வெளி நோயாளிகள் பிரிவு, செவிலியர் குடியிருப்பு மற்றும் கண் அறுவை சிகிச்சை அரங்கம் திறப்பு விழா நிகழ்ச்சி நடைபெற்றது. இந்த நிகழ்ச்சியில் இராமநாதபுரம் நாடாளுமன்ற உறுப்பினர் கே.நவால்கனி முன்னிலை வகித்தார். மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் தலைமையேற்று புதிதாக கட்டப்பட்ட மருத்துவக் கட்டிடங்களை திறந்து வைத்து பேசுகையில் குறிப்பிட்டதாவது:-

முதலமைச்சர் அவர்களின் சீரிய திட்டங்களால் தமிழகம் பொது சுகாதாரத்துறையில் முதன்மை மாநிலமாக இருந்து வருகிறது. இது மட்டுமின்றி பல்வேறு திட்டங்

களை மக்களின் தேவைகளை உணர்ந்து செயல்படுத்தப்பட்டு வருகிறது. அதிலும் குறிப்பாக மக்களை தேடி மருத்துவம், இன்னுயிர் காப்போம், கலைஞர் வருமுன் காப்போம் போன்ற திட்டங்கள் மக்களிடையே நல்ல வரவேற்பை பெற்றுள்ளது. தமிழ்நாடு முதலமைச்சர் அவர்களின் உத்தரவுகிணங்க இராமநாதபுரம், பரமக்குடி பகுதியில் 1 கோடி மதிப்பீட்டில் நகர்ப்புற நல வாய்வு மையங்கள் கட்டப்பட்டு மக்கள் பயன்பாட்டிற்கு இருந்து வருகிறது. இராமநாதபுரத்தில் நகர்ப்புற ஆரம்ப சுகாதார நிலையம் அமைக்க வேண்டி ஈட்டமன்ற உறுப்பினர் கேட்டுக் கொண்டதற்கிணங்க ரூ.1.20 கோடி மதிப்பீட்டில் கட்டுமான பணிகள் நடைபெற்று வருகின்றன. இராமநாதபுரம் மாவட்டத்தை பொறுத்தவரை 267 துணை சுகாதார நிலையங்கள், 59 ஆரம்ப சுகாதார நிலையங்கள், 2 வட்டம் சாரா மருத்துவமனைகள், 7 வட்டார மருத்துவமனைகள், 1 மருத்துவக் கல்லூரி மருத்துவமனை, 1 மண்டல மனநல மருத்துவமனை இருந்து வருகிறது. இராமநாதபுரம் மாவட்டத்தில் எய்யம்ஸ் மருத்துவக்கல்வாரி சிறப்பான முறையில் செயல்பட்டு வருகின்றன. இப்பகுதியில் உள்ள மாணவ, மாணவிகள் நன்றாகப் படித்து எய்யம்ஸ் மருத்துவக்கல்லூரியில் படிக்கும் நிலையை உருவாக்கிக் கொள்ள வேண்டும்.

முதலமைச்சர் அவர்கள் மானியக்கோரிக்கையில் இதயம் காப்போம் திட்டம் துவங்க உத்தரவிட்டு அனைத்து அரசு ஆரம்ப

சுகாதார நிலையங்களிலும் இருதய பாதுகாப்பு சிகிச்சை வழங்கப்பட்டு வருகிறது. இதன் நோக்கம் மாரடைப்பு நோயை கட்டுப்படுத்தி பாதுகாப்பதே ஆகும். தற்பொழுது இத்திட்டத்தினால் கிராம பகுதியில் இருதயம் பாதுகாப்பு சிகிச்சைக்கு நாள்தோறும் மக்கள் சென்று மருத்துவரிடம் ஆலோசனை பெற்று வருவதுடன் நெஞ்சு வலி உள்ள நபர்களுக்கு அப்பொழுது கொடுக்க வேண்டிய 14 வகை மாத்திரைகள் உடனடியாக வழங்கப்பட்டுகிறது. இதன் மூலம் மாரடைப்புத் தடுக்கப்பட்டு பாதுகாக்கும் நிலை உருவாகிறது. இதே போல் அனைத்து அரசு ஆரம்ப சுகாதார நிலையங்களிலும் நாய் கடிக்கான தடுப்பூசி வழங்கப்படுகிறது. இதே போல் கண் அறுவை சிகிச்சைக்கும் உரிய மருத்துவ சிகிச்சைகள் வழங்கப்படும் வருகிறது. இவ்வாறு மக்களின் தேவைக்கேற்ப மருத்துவ சிகிச்சைகள் உடனுக்குடன் வழங்கப்படும் வகையில் அனைத்து மருத்துவமனைகளும் பொதிய உட்கட்டமைப்பு போதிய வசதி வகிப்பதாக செயல்பட்டு வருகின்றன. பொதுமக்கள் பயன்படுத்திக் கொள்ள வேண்டும்.

இவ்வாறு மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் தெரிவித்தார்.

முன்னதாக மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் உச்சிப்புளி அரசு ஆரம்ப சுகாதார நிலையத்தில் ரூ.60 இலட்சம் மதிப்பீட்டில் புதிதாக கட்டப்பட்ட வெளி நோயாளி பிரிவு, மண்டபத்தில் ரூ.25 இலட்சம் மதிப்

பீட்டில் செவிலியர் குடியிருப்பு, மண்டபம் கேம்பில் ரூ.24 இலட்சம் மதிப்பீட்டில் துணை சுகாதார நிலையம், காந்திநகரில் ரூ.20 இலட்சம் மதிப்பீட்டில் துணை சுகாதார நிலையம், சூசையப்பர் பட்டினத்தில் ரூ.20 இலட்சம் மதிப்பீட்டில் துணை சுகாதார நிலையம், மூக்கையூரில் ரூ.25 இலட்சம் மதிப்பீட்டில் துணை சுகாதார நிலையம், இராமசாமி பட்டியில் ரூ.25 இலட்சம் மதிப்பீட்டில் செவிலியர் குடியிருப்பு, பரமக்குடியில் ரூ.60 இலட்சம் மதிப்பீட்டில் கண் அறுவை சிகிச்சை கட்டடம் என மொத்தம் ரூ.2.59 கோடி மதிப்பீட்டில் புதிதாக கட்டப்பட்ட கட்டிடங்களை மக்கள் பயன்பாட்டிற்காக திறந்து வைத்தார்.

அதனைத் தொடர்ந்து பாட்டர் முத்துலட்சுமி ரெட்டி மகப்பேறு நிதியுதவி திட்டத்தின் கீழ் 25 கர்ப்பிணி பெண்களுக்கு ஊட்டச்சத்து பரிசு பெட்டகத் திணை அமைச்சர் மா.சுப்பிரமணியன் வழங்கினார்.

இந்த நிகழ்ச்சியில் மாவட்ட வருவாய் அலுவலர் இரா.கோவிந்தராஜன், பரமக்குடி சார் ஆட்சியர் அப்தார்புரகுல், பொது சுகாதாரத்துறை துணை இயக்குநர்கள் மரு.அஞ்சன் குமார் (இராமநாதபுரம்), மரு.இந்திரா (பரமக்குடி), மருத்துவ இணை இயக்குநர் மரு.சகாய் ஸ்டீபன் ராஜ், உதவி ஆட்சியர் (பயிற்சி) சிவானந்தம், மண்டபம் ஊராட்சி ஒன்றியக் குழுத்தலைவர் திருமதி.சுப்புலட்சுமி ஜீவானந்தம் மற்றும் அரசு அலுவலர்கள் உட்பட பலர் கலந்து கொண்டனர்.

கழக விவசாய அணி மாநில துணைச் செயலாளர்

டி.எம்.அரியப்பன் முதல்வர் மணவிழா!

முதல்வர் இல்லத்தில் நடைபெறுகிறது!

சென்னை, ஆக.20-கிருஷ்ணகிரி மாவட்டம், கெலமங்கலம் ஒன்றியம் இராமச்சோட்டை ஊராட்சியைச் சேர்ந்த கழக விவசாய அணி மாநில துணைச் செயலாளர் டி.எம்.அரியப்பன், - சாந்தி அரியப்பன் முதல்வர் அ.அன்பாணந்தம், தொட்டபுலந்தி ஊராட்சியைச் சேர்ந்த நிலைவில் வாழும் ஜி.வெங்கடசாமி - ஜானகி ஆகியோரது புதல்வி வெ.சொர்ணப்பிரியா ஆகியோரது திருமணம் இன்று (20.8.2023-ஞாயிறு) காலை 7.45 மணி அளவில் கழகத் தலைவர் இல்லத்தில் முதலமைச்சர் மு.க.ஸ்டாலின் அவர்கள் தலைமையேற்று நடத்தி வைக்கிறார்.

கழக இளைஞர் அணிச் செயலாளரும் விளை யாட்டுத் துறை அமைச்சருமான உதயநிதி ஸ்டாலின் அவர்கள் வரவேற்கிறார். கழக பொதுச் செயலா



ளர் அமைச்சர் துரைமுருகன் முன்னிலை வகிக்கிறார். இம்மணவிழாவில் கழகப் பொருளாளர் டி.ஆர்.பாலு எம்.பி., அமைச்சர்கள் கே.என்.நேரு, ஐ.பெரியசாமி, க. பொன்முடி, நாடாளுமன்ற கழகக் குழு துணைத் தலைவர் கனிமொழி கருணாநிதி, அ.இராசா எம்.பி., அந்தியூர் ப.செல்வராஜ் எம்.பி., விவசாய அணிச் செயலாளர் ஏ.கே.எஸ்.விஜயன், ஆர்.எஸ். பாரதி, அன்பகம் கலை, ப.தாயகம்கவி, எஸ். ஆஸ்டின், டி.கே.எஸ். இளங்கோவன், பூச்சி முரு

கன், துறைமுகம் காஜா, ஆர். பத்ம நாபன், என்.ஜெயக்குமார், கு.க.செல்வம், என். ஆர்.இளங்கோ எம்.பி., கார்த்திக் மோகன், ஆர்.கிரி ராஜன் எம்.பி., ஐ.பரந்தா மன் எம்.எல்.ஏ., அமைச்சர் அர.சக்கராபாணி, மாவட்டச் செயலாளர் ஒம்.பிரகாஷ் ஆகியோர் முன்னிலை வகிக்கின்றனர்.

இம் மண விழாவில் அமைச்சர்கள் எவ.வெளு, ஆர்.காந்தி, எம்.ஆர்.கே.பன் னீர்செல்வம், சு.முத்துசாமி, தங்கம் சென்னரக, அன்பில் மகேஷ் பொய்யாமொழி, மு.பெ.சாமிநாதன், எஸ். எஸ்.சிவசங்கர், கீதா ஜீவன், கே.கே.எஸ்.எஸ்.ஆர்.இரா மச்சந்திரன், மா.சுப்பிரமணியன், பி.கே.சேகர்பாபு, தா.மோ.அன்பரசன், கே.ஆர்.பெரியசுருப்பன், டி.ஆர்.பி. ராஜா, செஞ்சி மஸ்தான், அரகசெயாடா கோவி.செழி யன், பேரவைத் துணைத்

தலைவர் கு.பிச்சன்டி, மாவட்டச் செயலாளர்கள் டி.மதியழகன், மயிலை த.வேலு, தடங்கம் சுப்பிரமணி, தே.சிறீநாதர், பி.பழனி யப்பன், ஏ.பி.நந்தகுமார், காங்கிரஸ் எம்.பி.ஏ. செல்லக் குமார், கம்யூனிஸ்ட் கட்சியைச் சேர்ந்த டி.இராமச்சந்திரன் எம்.எல்.ஏ., டி.செங்கட்ரவன், இ.ஜி.சுவாமி, எம்.வி.வெற்றிச்செல்வன், மேயர் எஸ்.ஏ.சுதாய், ஆ.யுவ ராஜ், பி.எஸ்.சீனிவாசன், பி.முருகன், பி.விஜயகுமார், தா.சகோபன், டேம் வெங்கடேசன், டி.சந்திரசேகர், சூட்டப் பட்டி சுப்பிரமணி, பி.டி. அன்பரசன், பி.எம்.முனி ராஜ், எம்.பொன்னுசாமி, வெங்கடேசன், ஏ.பி.ரவி, ஏ.வேதவள்ளி, ஆர்.ஜெயபாலன் உள்ளிட்ட கழக முன்னணியினர், கழக நிர்வாகிகள் வாழ்த்துகின்றனர். அறிவானந்தம் அரியப்பன் நன்றி கூறுகிறார்.

நீட் : ஒன்றிய அரசு மற்றும் ஆளுநரைக் கண்டித்து

பெரம்பலூர் மாவட்டத்தில் உண்ணாவிரதம் : ஆ.இராசா எம்.பி. கண்டன உரை!

மாவட்டக் கழகச் செயலாளர் குன்னம் சி.இராஜேந்திரன் அறிக்கை!

பெரம்பலூர், ஆக.20 நீட் தேர்வை திணைக்கும் ஒன்றிய அரசைக் கண்டித்தும், துணை போகும் தமிழக கவர்னரை கண்டித்தும், இன்று (ஆக.20-ஞாயிற்றுக்கிழமை), காலை 7.00 மணி முதல், மாலை 5.00 மணி வரை, பாஸ்கரையில் உள்ள, மாவட்ட ஆட்சியர் அலுவலக சாலையில் உண்ணாவிரத அறப்போர் நடைபெறுகிறது.



தி.மு.க. இளைஞரணி, மாணவரணி, மருத்துவரணி சார்பில் நடைபெறும் இந்த உண்ணா

விரதத்திற்கு, மாவட்ட கழகச் செயலாளர் குன்னம் சி.இராஜேந்திரன் தலைமையில், சட்டமன்ற உறுப்பினர் எம். பிரபாகரன், மாநில மருத்துவ அணி துணை செயலாளர் டாக்டர் செ.வல்லப்பன் ஆகியோர் முன்னிலை வகிக்கின்றனர். இந்த உண்ணாவிரத அறப்போரில் கழக துணைப் பொதுச் செயலாளர் ஆ.இராசா எம்.பி., கலந்து கொண்டு சிறப்புரையாற்றுகிறார்.

இதில் மாநில நிர்வாகிகள், மாவட்ட நிர்வாகிகள், நகர, ஒன்றிய, பேரூர் கழக செயலாளர்கள், அனைத்து அணிகளின் அமைப்பாளர்கள் மற்றும் துணை அமைப்பாளர்கள், உள்நாட்டு அமைப்பு பிரதிநிதிகள் அனைவரும் திரளாக கலந்து கொள்ள வேண்டும் என்று மாவட்ட கழகச் செயலாளர் குன்னம் சி.இராஜேந்திரன் தனது அறிக்கையில் தெரிவித்துள்ளார்.

'நீட்' - ஒன்றிய அரசு - தமிழ்நாடு ஆளுநரைக் கண்டித்து

சேலத்தில் இன்று மாபெரும் உண்ணாவிரத அறப்போர்!

மாவட்டச் செயலாளர் ஆர்.இராஜேந்திரன் - எஸ்.ஆர்.சிவலிங்கம் - டி.எம்.செல்வகணபதி கூட்டறிக்கை!

சேலம், ஆக.20-சேலம் மாவட்டச் செயலாளர்கள் ஆர்.இராஜேந்திரன் எம்.எல்.ஏ., எஸ்.ஆர்.சிவலிங்கம், டி.எம்.செல்வகணபதி ஆகியோர் கூட்டாக விடுதலையாக அறிக்கை வருமாறு:-

மருத்துவப் படிப்பில் சேருவதற்கு தேசிய தகுதி மற்றும் நுழைவுத் தேர்வு நீட் எழுதுவதால், அனைத்து மாணவர்களும் சொல்லொணாத துயரத்திற்கு ஆளாகி வருகின்றார்கள்.

ஏழை, நடுத்தரவர்க்க மாணவர்களின் பெற்றோர், நுழைவுத் தேர்வுக்கு தங்கள் பிள்ளைகளை தயார்ப்போது வதற்காக பயிற்சிப் பள்ளிகளில் பல இலட்சம் ரூபாய் செலவு செய்து தேர்வில் ஏற்படும் போது மன உளைச்சலில் தற்போதை செய்கிற கொள்கை நிலைக்குத் தள்ளப்படுகின்றார்கள், மாணவ அரியலூர் அனாதாசாலை சின்ன மாணவர் ஜெகதீஸ்வரன் வரை இதுவரை 19 மாணவ மாணவிகள் தங்கள் உயிரை மாழ்த்துக் கொண்டுள்ளனர், சில பெற்றோர்களும், தற்கொலை செய்து கொள்



கும் குழலில் நமது மாநில கவர்னர் பல மாதங்கள் சட்டமன்றத் தீர்மானத்தை குடியரசுத் தலைவருக்கு அனுப்பாமல் காலநீர் தாழ்த்திய பின்னர் கடுமையான போராட்டத்திற்கு பின் அனைத்துக் கட்சிகளின் எதிர்ப்புக்குப்பின் தற்போது குடியரசுத் தலைவருக்கு அனுப்பப்பட்டு மீண்டும் கிடப்பில் போடப்பட்டது.

பாதிப்பை அனைத்து அரசியல் கட்சிகளும் உணர்ந்து இருந்தாலும் பா.ஜ.க. கட்சியும், ஒன்றிய ஆட்சியும் தங்கள் ஆர்.எஸ்.எஸ். கொள்சையை நிலைநாட்டு வேண்டி தமிழ்நாட்டு மக்களுக்கும, மாணவர்களுக்கும் கேடு விளைவிக்கும் நீட் மசோதாவுக்கு எதிர் பிரச்சாரம் செய்து வருகின்றார்கள், ஒவ்வொரு ஆண்டும்



தற்கொலைகள் தொடர்ந்தாலும், சட்டத்தின் ஆட்சியையும், அரசியல் அமைப்புச் சட்டத்தையும் மதிக்காமல் ஆளுநர் காலம் தாழ்த்தியதைப் போல், தற்போது குடியரசுத் தலைவரும் காலம் தாழ்த்தி வருவது குறித்து மிகவும் வேதனையோடு தமிழ்நாடு முதல்வர், கழகத் தலைவர் அவர்கள் நினைவூட்டல் கடிதம் எழுதியும், இதுவரை அதற்கான முற்படிப்பினை வைக்கப்படாமல் இருப்பதை மக்கள் மன்றத்திற்குக் கொண்டு சென்று தமிழ்நாடு அரசால் நிறைவேற்றப்பட்ட நீட் மசோதாவுக்கு விவரணை ஒப்படைப்பெற்றிட வேண்டி, நடைபெறவுள்ள உண்ணாவிரத அறப்போராட்டத்திற்கு அனைத்து மக்களும் ஆதரவு அளிக்க வேண்டும் என்று அன்போடு கேட்டுக் கொள்



றோம், நீட் மசோதாவுக்கு குடியரசுத் தலைவர் உடனடியாக தலையிட்டு ஒப்புதல் வழங்க வேண்டும் என்பதை வலியுறுத்தி மாவட்ட ஆட்சியர் அலுவலகம் அருகில் இன்று (20.8.2023 - ஞாயிறுக்கிழமை) காலை 08.00 மணி முதல் மாலை 05.00 மணி வரை நடைபெற உள்ள உண்ணாவிரத போராட்டத்தில் சேலம் ஒருங்கிணைந்த மாவட்டத்தை சேர்ந்த இளைஞர் அணி, மாணவர் அணி, மருத்துவ அணியை சார்ந்த துறார்களும், பள்ளி மற்றும் கல்லூரி மாணவர்கள் மற்றும் இளைஞர்கள் கட்சி சார்பின்றி திரளாக கலந்து கொள்ள வேண்டும் என கேட்டுக் கொள்கிறோம்.

இவ்வாறு அவர்கள் குறிப்பிட்டுள்ளனர்.

'நீட்' தேர்வு ஒன்றிய அரசு - ஆளுநரைக் கண்டித்து

மயிலாடுதுறையில் இன்று மாபெரும் உண்ணாவிரத அறப்போராட்டம்!

திருச்சி சிவா எம்.பி. கண்டன உரை! நிவேதா எம்.முருகன் வேண்டுகோள்!

நாளை, ஆக.20-மயிலாடுதுறை மாவட்டக் கழகச் செயலாளரும், பூம்புகார் சட்டமன்ற உறுப்பினருமான நிவேதா எம்.முருகன் வெளியிட்ட உள்ள அறிக்கையில் கூறியிருப்பதாவது.

தமிழ்நாட்டு மாணவர்களின் மருத்துவராகும் கனவைச் சிதைத்து அவர்களின் உயிரைப் பறிக்கின்ற உயிர்க்கொல்லியாக நீட் தேர்வு உருவெடுத்திருக்கிறது. மாணவர்களை மட்டுமின்றி பெற்றோரையும் மரணக்குழியில் தள்ளும் நீட் தேர்வை ரத்து செய்யாத ஒன்றிய அரசையும், ஆளுரையும் கண்டித்து தி.மு.க. இளைஞர் அணி, மாணவர் அணி, மருத்துவர் அணி சார்பில் தமிழ்நாடு முழுவதும் மாவட்டம் தேர்தல்



உண்ணாவிரத அறப்போரை நடத்த வேண்டும் என்று அறிவிக்கப்பட்டுள்ளது. மயிலாடுதுறை மாவட்ட இளைஞர் அணி, மாணவர் அணி, மருத்துவர் அணி சார்பில் இன்று (ஆக.20-ஞாயிறு காலை 9.00 மணி முதல் மாலை 5.00 மணி வரை மயிலாடுதுறை தலைமை தபால் நிலையம் எதிரில் கிட்டப்பா அங்காடி அருகே மாபெரும் உண்ணாவிரத

அறப்போர் என் தலைமை விலும், இளைஞர் அணி, மாணவர் அணி, மருத்துவர் அணி அமைப்பாளர்கள், துணை அமைப்பாளர்கள் முன்னிலையில் நடைபெறுகிறது.

இந்த அறப்போராட்டத்தில் கழகக் கொள்கை பரப்புச் செயலாளர், மாநிலங்களைக்குழுத் தலைவர்திருச்சி என்.சிவா, மயிலாடுதுறை நாடாளுமன்ற உறுப்பினர் செ.இராமலிங்கம், கழக உயர்நிலைச் செயல்திட்டக்குழு உறுப்பினர் குத்தாயம் பி.கல்யாணம், சீர்காழி சட்டமன்ற உறுப்பினர் எம்.பன்னீர் செல்வம் மாநில இளைஞர் அணி துணைச் செயலாளர் என்.இளையராஜா மற்றும் மாநில, மாவட்டக் கழக நிர்வாகிகள், சட்டமன்ற முன்னாள் உறுப்பி

னர்கள், தலைமைச் செயற்குழு உறுப்பினர்கள், பொதுக்குழு உறுப்பினர்கள், ஒன்றிய, நகர, பேரூர் கழகச் செயலாளர்கள், சார்பு அணிகளின் நிர்வாகிகள், உள்ளாட்சி அமைப்பு பிரதிநிதிகள் கலந்து கொள்ளும். இந்த உண்ணாவிரத போராட்டத்தில் ஒன்றிய, நகர, பேரூர், கிளை, வார்டு கழக நிர்வாகிகள், உள்ளாட்சி அமைப்பு பிரதிநிதிகள், சார்பு அணி நிர்வாகிகள் அனைவரும் கலந்து கொண்டு உண்ணாவிரதப் போராட்டத்தையே நிறைவேற்றியதையச் செய்திட வேண்டும்.

இவ்வாறு அந்த அறிக்கையில் மயிலாடுதுறை மாவட்டக் கழகச் செயலாளர் நிவேதா எம்.முருகன் எம்.எல்.ஏ., கூறியுள்ளார்.



கருர் மாவட்ட கழக அலுவலகமான கலைஞர் அறிவாலயத்தில் கலைஞரின் மனசாட்சி முன்னாள் மத்திய அமைச்சர் முரசொலி மாறன் அவர்களின் படத்திற்கு 90 வது பிறந்த நாளை முன்னிட்டு கழக நிர்வாகிகள் மாலை அணிவித்து மலர் தூவி மரியாதை செலுத்தினர்.